



नेपाल राष्ट्र बैंक

विदेशी विनियम व्यवस्थापन विभाग
(नीति तथा योजना फाँट)

पत्रसंख्या: वि.नीति/०७८/७९, च.न. ४४



केन्द्रीय कार्यालय
बालुवाटार, काठमाण्डौ।
फोन नं.: ४२१४८०४/८०५/८०७
एक्सटेल्सन ५३०
पोस्ट बम्ब: ७३
Email: fxmd_policy@nrb.org.np

मिति: २०७८/०८/१४

नेपाल सरकार
अर्थ मन्त्रालय
सिंहदरबार, काठमाण्डौ।

विषय : गैर आवासीय नेपालीबाट निक्षेप संकलन गर्न सकिने व्यवस्था सम्बन्धमा।

महाशय,

उपर्युक्त सम्बन्धमा “आर्थिक वर्ष २०७८/७९ को मौद्रिक नीतिको पहिलो त्रैमासिक समीक्षा” को बुद्धि नं. ६८ मा भएको “गैर आवासीय नेपालीहरू तथा गैर आवासीय नेपालीहरू संलग्न विदेशी संस्थाहरुबाट विदेशी मुद्रामा निक्षेप संकलन गर्न सकिने व्यवस्थालाई सरलीकरण गरिनेछ।” भन्ने व्यवस्थाबोजिम यस बैकले मिति २०७८/०८/१३ मा जारी गरेको इ.प्रा.परिपत्र संख्या : १२/२०७८-७९ मार्फत एकीकृत परिपत्र-२०७८ लाई संशोधन गरा गैर आवासीय नेपालीहरू तथा गैर आवासीय नेपालीहरू संलग्न विदेशी संस्थाहरुबाट विदेशी मुद्रामा निक्षेप संकलन गर्न देहायबमोजिमका व्यवस्थाहरु गरिएको हुँदा सोलाई तेपाल सरकार, परराष्ट्र मन्त्रालयमार्फत गैर आवासीय तेपाली संघलाई जानकारी गराइदिनुहुन अनुरोध गरिछ।

मुद्राती निक्षेपसम्बन्धी व्यवस्था (दफा ३):

यस बैकबाट इजाजतप्राप्त “क” वर्गका बैकले देहायका शर्तहरू पालना हुने गरी परिवर्त्य विदेशी मुद्रामा मुद्राती निक्षेप संकलन गर्न र परिचालन गर्न सक्नेछन्।

शर्तहरू:

१. विदेशी मुद्रा मुद्राती निक्षेपको अवधि कम्तीमा ५ वर्ष हुनुपर्नेछ।
२. यस प्रकारको खातामा विदेशी संस्थाहरु (वित्तीय संस्थाहरु समेत) तथा गैर आवासीय नेपालीहरू सहभागी हुन सक्नेछन्।
३. दुई वा दुई भन्दा बढी विदेशी संस्थाहरु वा गैर आवासीय नेपालीहरूको नाममा संयुक्त रूपमा समेत यस प्रकारको खाता खोल्न सकिनेछ।
४. गैर आवासीय नेपालीको नाममा खाता खोल्दा तेपाल सरकारको सम्बन्धित निकायबाट जारी भएको गैर आवासीय परिचयपत्रको प्रतिलिपि समेत लिनुपर्नेछ। खाता सञ्चालनको लागि सो परिचयपत्र नवीकरण भएको हुनुपर्नेछ।
५. संस्थागत विदेशी निक्षेपकर्ताको हकमा यस प्रकारको खाता खोल्दा संस्थाको सञ्चालक समितिले खाता खोल्ने सम्बन्धमा गरेको निर्णय समेत संलग्न गर्नुपर्नेछ।
६. यस प्रकारको खाता अमेरिकी डलर, युरो, याउण्ड स्टर्लिङ, अष्ट्रेलियन डलर, क्यानेडियन डलर, जापानिज येन र चिनियाँ युआनमा खोल्न सकिनेछ।
७. विदेशी मुद्रामा संकलन गर्ने मुद्राती निक्षेपको रकम बैक तथा वित्तीय संस्थाले विदेशी मुद्रामा लिएको क्रृणको रकम समेत गरी आफ्नो प्राथमिक पुँजीको शतप्रतिशतसम्म मात्र संकलन गर्न सक्नेछन्।
८. मुद्राती निक्षेप खाताको व्याज प्रदान गर्ने प्रयोजनको लागि मात्र सम्बन्धित मुद्राती निक्षेपकर्ताको नाममा सोही मुद्रामा बचत खाता समेत खोल्न सकिनेछ।
९. साँवा तथा व्याजको रकम निक्षेपकर्ताले निक्षेप जम्मा गरेकै मुद्रामा जुन देशबाट निक्षेपको रकम प्राप्त भएको हो सोही देशमा निक्षेपकर्ताको नाममा खोलिएको खातामा मात्र फिर्ता भुक्तानी पठाउनु पर्नेछ। तर विदेशी मुद्रा खाता खर्च गरी नेपाली सैर्यामा भुक्तानी वा रकमान्तर गर्न बाधा पर्ने छैन।

✓



नेपाल राष्ट्र बैंक
विदेशी विनियम व्यवस्थापन विभाग
(नीति तथा योजना फाँट)

केन्द्रीय कार्यालय
बालुवाटार, काठमाडौं।
फोन नं.: ४४९४८०४/५०५/५०३
एक्सट्रेन्सन ५२०
पोस्ट बम्ब: ७३
Email : fxmd_policy@nrb.org.np

१०. मुद्राती निक्षेपमा पाकेको व्याज सम्बन्धित वैकेको नियमानुसार प्रदान गर्नु पर्नेछ । साँवाको हकमा भक्तानी अवधि समाप्त भएपछि मात्र फिर्ता गर्नुपर्नेछ । तर, एक वर्षभन्दा बढी अवधिको मुद्राती निक्षेप एक वर्ष अवधि व्यतीत भएपछि निक्षेपकर्ताले Premature गर्न चाहेमा Premature गरी फिर्ता गर्न सकिनेछ ।
११. मुद्राती निक्षेप खातामा बैंकिङ्ग प्रणालीबाट मात्र रकम जम्मा गर्नु पर्नेछ । उक्त रकम फिर्ता गर्नु परेको खण्डमा समेत बैंकिङ्ग प्रणालीमार्फत नै फिर्ता गर्नु पर्नेछ ।
१२. संस्थागत विदेशी निक्षेपकर्ता तथा गैर आवासीय नेपालीहरूबाट न्यूनतम अमेरिकी डलर पाँच हजार वा सो बराबरको (शर्त नं. ६ मा उल्लिखित अन्य मुद्राको समेत) निक्षेप संकलन गर्न सकिनेछ ।
१३. यसरी संकलित विदेशी मुद्रा मुद्राती निक्षेपको नेपाली रूपैयाँमा हुने रकमको शतप्रतिशत रकमसम्म स्वदेशी मुद्रमा कर्जा लगानी गर्न सकिनेछ ।
१४. खाता खोल्दा तथा सञ्चालन गर्दा प्रचलित कानुनबमोजिम ग्राहक पहिचान हुने व्यवस्था मिलाउनु पर्नेछ । यसरी खाता खोल्दा तथा ग्राहक पहिचान गर्दा विद्युतीय माध्यमबाट समेत गर्न सकिनेछ ।
१५. मुद्राती निक्षेप खाता सञ्चालन सम्बन्धी अन्य कुराहरु तोकिएबमोजिम हुनेछ ।

बचत निक्षेपसम्बन्धी व्यवस्था (दफा ४):

यस बैंकबाट इजाजतप्रप्राप्त “क” वर्गका बैंकले देहायका शतहरू पालना हुने गरी परिवर्त्य विदेशी मुद्रामा बचत निक्षेप संकलन गर्ने र परिचालन गर्न सकिनेछन् ।

शर्तहरू :

- (क) यस्तो निक्षेप खाता गैर-आवासीय नेपाली तथा गैर आवासीय नेपालीबाट प्रवर्द्धित विदेशस्थित संस्थाको मात्र खोल / सञ्चालन गर्न सकिनेछ ।
- (ख) गैर आवासीय नेपालीको नाममा सयुक्त रूपमा समेत यस प्रकारको खाता खोल सकिनेछ ।
- (ग) गैर आवासीय नेपालीको नाममा खाता खोल्दा तथा सञ्चालन गर्दा नेपाल सरकारको सम्बन्धित निकायबाट जारी भएको गैर आवासीय नेपालीको अद्यावधिक परिचयपत्रको प्रतिलिपि लिनुपर्नेछ । गैर आवासीय नेपालीबाट प्रवर्द्धित विदेशस्थित संस्थाको खाता खोल्दा तथा सञ्चालन गर्दा नेपाल सरकारको सम्बन्धित निकायबाट जारी भएको गैर आवासीय नेपालीको अद्यावधिक परिचयपत्रको प्रतिलिपि समेत लिनुपर्नेछ ।
- (घ) यस प्रकारको खाता दफा ३ को शर्त नं. ६ मा उल्लिखित परिवर्त्य विदेशी मुद्रामा खोल सकिनेछ ।
- (ङ) यस प्रकारको खातामा अमेरिकी डलर पाँच हजार वा सो बराबरको उपर्युक्त परिवर्त्य विदेशी मुद्रा न्यूनतम मौज्दात कायम हुनुपर्नेछ ।
- (च) यस्तो खातामा रहको निक्षेप फिर्ता गर्नु पर्दा निक्षेपकर्ताले जम्मा गरेको मुद्रा र निक्षेप प्राप्त भएको देश फरेक नपर्ने गरी निक्षेपकर्ताको नाममा विदेशमा खोलिएको खातामा फिर्ता पठाउनु पर्नेछ । तर, यस्तो खाता खर्च गरी नेपाली रूपैयाँमा भक्तानी वा ट्रान्सफर गर्न यस व्यवस्थाले बाधा पर्ने छैन ।
- (छ) यस्तो निक्षेप खातामा बैंकिङ्ग प्रणालीबाट मात्र रकम जम्मा गर्नु पर्नेछ । उक्त रकम फिर्ता गर्नु परेको खण्डमा समेत बैंकिङ्ग प्रणालीमार्फत नै फिर्ता गर्नु पर्नेछ ।

भवदीय,

3. रामु पौडेल
(रामु पौडेल)
कार्यकारी निर्देशक

बोधार्थ: श्री नेपाल राष्ट्र बैंक, गभर्नरको कार्यालय ।